



सत्यमेव जयते  
महाराष्ट्र शासन



## तंत्रशिक्षण संचालनालय, महाराष्ट्र राज्य

३, महापालिका मार्ग, पत्र पेटी क्र. १९६७, मुंबई ४०० ००१.

दूरध्वनी क्र. ०२२-६८५९७४९०/४६५/४९२

ई-मेल - desk10@dtmaharashtra.gov.in, वेबसाईट: <http://www.dtemaharashtra.gov.in>

क्रमांक:तंशिसं/पदविका प्रवेश वेळापत्रक/२०२१/थेट द्वितीय वर्ष पदविका/५२७

दिनांक : १२/०७/२०२१

### शैक्षणिक वर्ष २०२१-२२ करीता थेट द्वितीय वर्ष पदविका अभियांत्रिकी व तंत्रज्ञान अभ्यासक्रम प्रवेशासाठीचे वेळापत्रक

महाराष्ट्र शासन राजपत्र (असाधारण) दि ०५ जुलै, २०१८ मध्ये प्रकाशित केलेल्या अधिसूचना क्र. २३२ ला अनुसरून, उच्च व तंत्रशिक्षण विभाग यांनी शासन निर्णय क्रमांक संकीर्ण-२०१९/(प्र.क्र.०६/१९)/तांशि-५ दि. ०६ फेब्रुवारी, २०१९ अन्वये तंत्रशिक्षण संचालनालय, महाराष्ट्र राज्य यांच्या कार्यक्षेत्रात असलेल्या पदविका अभ्यासक्रमांच्या प्रवेश प्रक्रियेशी संबंधित बाबीची अंमलबजावणी करण्याकरीता संचालक, तंत्रशिक्षण हे सक्षम प्राधिकारी आहेत.

शैक्षणिक वर्ष २०२१-२२ करीता पुर्णवेळ थेट द्वितीय वर्ष पदविका अभियांत्रिकी व तंत्रज्ञान अभ्यासक्रमांच्या प्रवेशासाठी महाराष्ट्र राज्यातील शासकीय, अशासकीय अनुदानित, विद्यापीठ संचालित व खाजगी विनाअनुदानित पदविका शैक्षणिक संस्थांच्या प्रवेशप्रक्रियेसाठी ऑनलाईन नोंदणी करणे, कागदपत्रांच्या स्कॅन छायाप्रती अपलोड करणे, कागदपत्रे पडताळणी करणे आणि अर्ज निश्चित करणे या प्रक्रियेच्या माहितीसाठी ही सूचना प्रसिद्ध करण्यात येत आहे.

कोविड -१९ चा प्रादुर्भाव व सामाजिक अंतर (सोशल डिस्टेंसिंग) राखण्याची आवश्यकता ई. बाबींचा विचार करता, सदर पदविका प्रवेशासाठी नियुक्त केलेल्या सुविधा केंद्रांवर (एफसी) इच्छुक उमेदवार आणि पालकांची गर्दी टाळणे आवश्यक आहे.

सदर बाबींचा विचार करता, सक्षम प्राधिकरण, कागदपत्रांच्या प्रत्यक्ष छाननी प्रक्रियेव्यतिरिक्त ई-स्कूटनीची प्रक्रिया उपलब्ध करून देणार आहे. ऑनलाईन अर्ज भरणे व निश्चित करणे याकरिता उमेदवार त्यांच्या सोयीनुसार छाननीची पद्धत/पर्याय निवडू शकतील.

- **पर्याय १ :-** उमेदवार ऑनलाईन नोंदणी करून "ई-स्कूटनी" पद्धतीचा पर्याय निवडू शकतील. या पद्धतीमध्ये उमेदवार कोणत्याही ठिकाणावरून इंटरनेटशी जोडलेल्या संगणक/ स्मार्टफोन द्वारे ऑनलाईन अर्ज भरतील आणि सबमिट करतील व आवश्यक कागदपत्रे अपलोड करतील तसेच उमेदवाराला अर्जाच्या पडताळणीसाठी व निश्चितीसाठी कोठेही प्रत्यक्ष जाण्याची आवश्यकता नाही. उमेदवाराचा अर्ज व कागदपत्रे सुविधा केंद्राद्वारे ( एफसी द्वारे) पडताळले जातील व निश्चित केले जातील.
- **पर्याय २ :-** उमेदवार मोबाईलवरून (स्मार्टफोन) अथवा संगणकावरून ऑनलाईन नोंदणी करून "प्रत्यक्ष स्कूटनी" पद्धतीचा पर्याय निवडू शकतील. ज्या उमेदवारांकडे संगणक अथवा मोबाईल (स्मार्टफोन) इत्यादी सुविधा नाहीत असे उमेदवार त्यांच्या सर्वात जवळील सुविधा केंद्रावर जाऊन ऑनलाईन नोंदणी व सोयीस्कर वेळ ठरवण्यासाठी जाऊ शकतील. अशाप्रकारे ऑनलाईन नोंदणी झालेले उमेदवार पुढील प्रक्रियेसाठी सुविधा केंद्राची तारीख व वेळ ठरवून घेतील. उमेदवार ऑनलाईन अर्ज भरणे, स्कॅन करून आवश्यक कागदपत्रे अपलोड करणे इत्यादी प्रक्रिया सुविधा केंद्रावर स्वतः निशुल्कपणे करू शकतील. उमेदवारांनी त्यांना नेमून दिलेल्या वेळेत सुविधा केंद्रावर उपस्थित राहून व सामाजिक अंतर नियमांचे पालन करून अर्ज पडताळणी व त्याची निश्चित करणे अशा प्रक्रिया निशुल्क पार पाडाय्यात.

इच्छुक उमेदवारांनी माहिती पुस्तिकेमध्ये दिलेले नियम, प्रक्रिया आणि सूचना यांचे काळजीपूर्वक वाचन करावे. माहिती पुस्तिका <https://dsd21.dtemaharashtra.gov.in> या संकेतस्थळावर डाउनलोड करण्यासाठी प्रसिद्ध करण्यात आलेली आहे.

### प्रवेशासाठी पात्रतेचे निकष

#### महाराष्ट्र राज्य/ अखिल भारतीय उमेदवारी असलेले उमेदवार

(एक) उमेदवार भारतीय नागरीक असला पाहिजे;

(दोन) त्याने १० + २ परीक्षा उत्तीर्ण केलेली असली पाहिजे; पुढीलपैकी कोणतेही तीन विषयांसह (भौतिकशास्त्र / गणित / रसायनशास्त्र / कॉम्प्युटर सायन्स / इलेक्ट्रॉनिक्स / इन्फोर्मेशन टेक्नॉलॉजी / जीवशास्त्र / इन्फॉर्मेटिक्स प्रॅक्टिस/ बायोटेक्नॉलॉजी / टेक्निकल व्होकेशनल सब्जेक्ट \* / ऑग्निकल्चर / अभियांत्रिकी ग्राफिक्स / बिझनेस स्टडीज / इंटरप्रेनरशिप);

किंवा

इयत्ता १० वी नंतर २ वर्ष कालावधीचा आयटीआय मधील समुचित विशेषीकरण असलेला अभ्यासक्रम पूर्ण केलेला असला पाहिजे.

\* तांत्रिक व्यावसायिक विषयांची नावे (टेक्निकल व्होकेशनल सब्जेक्ट) संचालनालयाद्वारे प्रसिद्ध करण्यात आलेल्या २०२१-२२ च्या माहितीपुस्तिकेमध्ये परिशिष्ट-III A मध्ये दर्शविण्यात आलेली आहेत.

**महत्वाची टीप:**

- ज्या उमेदवारांनी महाराष्ट्र राज्य मंडळाच्या एप्रिल-मे २०२१ इयत्ता १२ वी/एचएससी परीक्षेकरिता नोंदणी केलेली आहे, अशा उमेदवारांनी शैक्षणिक पात्रता तपशिलामध्ये स्वतःचा परीक्षा आसन (सीट) क्रमांक भरावा आणि विहित शुल्क भरून अर्ज पूर्ण करावेत. (परीक्षा आसन (सीट) क्रमांकासाठी उमेदवाराने स्वतःच्या महाविद्यालयाशी संपर्क साधावा)
- उमेदवाराने महाराष्ट्र राज्य मंडळाच्या एप्रिल-मे २०२१ इयत्ता १२ वी/एचएससी परीक्षेत प्राप्त केलेले गुण महाराष्ट्र राज्य माध्यमिक व उच्च माध्यमिक शिक्षण मंडळाकडून (एमएसबीएसएचएसई) प्राप्त होणाऱ्या निकालाच्या माहितीवरून थेट घेण्यात येतील आणि ते संबंधित विद्यार्थ्यांच्या अर्जांमध्ये दर्शविण्यात येतील.
- महाराष्ट्र राज्य माध्यमिक व उच्च माध्यमिक शिक्षण मंडळाच्या (एमएसबीएसएचएसई) एप्रिल-मे २०२१ च्या इयत्ता १२ वी/एचएससी निकालाच्या घोषणेनंतर उमेदवारांनी त्याच्या/तिच्या अर्जांमध्ये दर्शविण्यात आलेल्या गुणांची पडताळणी करावी आणि दर्शविलेल्या गुणांमध्ये काही तफावत असल्यास उमेदवाराने आवश्यक दुरुस्तीबद्दल ई-स्कूटनी पध्दतीद्वारे किंवा प्रत्यक्ष स्कूटनी पध्दतीद्वारे तक्रार नोंदवावी. जर गुणांच्या तफावतीबाबत नोंदविण्यात आलेली तक्रार योग्य आढळल्याससिद्ध गुणांमध्ये सुधारणा करण्यात येईल.
- सीबीएसई आणि आयसीएसई मंडळाकडून बारावीच्या एप्रिल-मे २०२१ च्या परीक्षेस नोंदणी केलेल्या उमेदवारांनी संबंधित बोर्डाकडून निकाल जाहीर झाल्यानंतर त्यांनी त्यांची शैक्षणिक पात्रता तपशील भरावेत आणि अर्ज पूर्ण करावेत.
- ज्या उमेदवारांनी २०२१ पूर्वी इयत्ता १२ वी/एचएससी परीक्षा उत्तीर्ण केली आहे अशा उमेदवारांनी शैक्षणिक पात्रता तपशिलासह व आवश्यक कागदपत्रे अपलोड करून तसेच आवश्यक शुल्कासह संपूर्ण अर्ज भरावा.
- पदविका अभ्यासक्रमांच्या विशिष्ट शाखांसाठी विद्यार्थ्यांची पात्रता महाराष्ट्र राज्य तंत्रशिक्षण मंडळ यांच्या मार्गदर्शक सूचनांनुसार २०२१-२२ च्या माहितीपुस्तिकेमध्ये विहित केल्याप्रमाणे राहिल.
- महाराष्ट्र राज्याबाहेरील उमेदवार केवळ संस्थास्तरावरील जागांसाठी पात्र असतील. (थेट द्वितीय वर्षाच्या पदविका प्रवेशासाठी कोणताही संस्थास्तरावरील कोटा नाही. तथापि, शेवटच्या फेरीनंतर राहिलेल्या रिक्त जागा संस्थेद्वारे भरण्यात येतील, यांस संस्थास्तरावरील कोटा म्हणून संबोधण्यात येत आहे.)

**प्रवेशासाठी ऑनलाईन नोंदणी:-**

- उमेदवारांनी वेळापत्रकानुसार <https://dsd21.dtemaharashtra.gov.in> या संकेतस्थळावर ऑनलाईन अर्ज सादर करावेत.
- ऑनलाईन पद्धतीने क्रेडिट कार्ड / डेबिट कार्ड /UPI/नेट बँकिंगद्वारे उमेदवारांना खाली नमूद केलेले अर्ज शुल्क भरणे आवश्यक आहे. (कोणत्याही अन्य पद्धतीने शुल्क भरण्यासाठी परवानगी दिली जाणार नाही) भरलेले अर्ज शुल्क ना - परतावा पद्धतीचे आहे.

महाराष्ट्र राज्यातील सर्वसाधारण प्रवर्ग, महाराष्ट्र राज्याबाहेरील (OMS) उमेदवार	₹ ४००/-
फक्त महाराष्ट्र राज्यातील राखीव प्रवर्ग उमेदवार [SC, ST, V]/DT- NT(A), NT(B), NT(C), NT(D), OBC, SBC, EWS] आणि दिव्यांग उमेदवार	₹ ३००/-

**महाराष्ट्र राज्य / अखिल भारतीय उमेदवारांसाठी प्रवेश प्रक्रियेचे टप्पे आणि नियोजित तारखा खालीलप्रमाणे आहेत.**

अनु.	प्रक्रिया	वेळापत्रक	
		पहिली तारीख	अंतिम तारीख
१.	प्रवेशप्रक्रियेसाठी उमेदवारांद्वारे संकेतस्थळावरून अर्ज छाननीची योग्य पद्धत निवड करून ऑनलाईन नोंदणी करणे, कागदपत्रांच्या स्कॅन छायाप्रती अपलोड करणे (महाराष्ट्र राज्य / अखिल भारतीय उमेदवारांसाठी)	१३-०७-२०२१	०४*-०८-२०२१
२.	प्रवेशासाठी कागदपत्रांची पडताळणी आणि अर्ज भरल्याची निश्चिती करणे अ) ई-स्कूटनी पध्दत निवडलेल्या उमेदवारांसाठी: १. असे उमेदवार कोणत्याही ठिकाणावरून इंटरनेटशी जोडलेल्या स्मार्टफोन/संगणकावरून ऑनलाईन अर्ज भरतील व आवश्यक कागदपत्रे अपलोड करतील. २. अशा उमेदवारांना अर्जाच्या पडताळणीसाठी व निश्चितीसाठी सुविधा केंद्रावर (एफसी) प्रत्यक्ष जाण्याची गरज नाही. उमेदवाराचा अर्ज व कागदपत्रे ई-स्कूटनी पध्दतीद्वारे सुविधा केंद्राद्वारे (एफसी) पडताळले जातील व निश्चित केले जातील. ३. अशा उमेदवारांच्या अर्जाची ई-स्कूटनी दरम्यान: <ul style="list-style-type: none"> <li>कोणतीही त्रुटी आढळली नाही तर: अर्जाची पडताळणी व निश्चितीची स्थिती उमेदवारास त्याच्या लॉग इन मध्ये उपलब्ध करून देण्यात येईल तसेच पोचपावतीदेखील उपलब्ध असेल.</li> <li>त्रुटी आढळली तर: उमेदवाराच्या लॉग इन मध्ये अर्ज परत पाठवून त्रुटीचे तपशील उमेदवारांना कळवून ते दुरुस्तीसाठी सूचित केले जाईल.</li> <li>उमेदवाराने परत पाठविण्यात आलेला अर्ज दुरुस्त करावा व ई-स्कूटनीसाठी उमेदवाराच्या लॉग इन द्वारे पुन्हा सबमिट करावा.</li> </ul>	१३-०७-२०२१	०४*-०८-२०२१

	<p><b>ब) प्रत्यक्ष स्कूटनी पध्दत निवडलेल्या उमेदवारांसाठी:</b></p> <p>१. अशा उमेदवारांनी त्याने/तिने निवड केलेल्या सुविधा केंद्रावर (एफसी) नेमून दिलेल्या वेळेत तेथे जाऊन, ऑनलाईन अर्ज भरणे, स्कॅन करून आवश्यक कागदपत्रे अपलोड करणे आणि अर्ज पडताळणी करणे व निश्चित करणे अशा प्रक्रिया करण्याकरिता उपस्थित रहावे.</p> <p>२. अर्जाची पडताळणी व निश्चिती केल्यानंतर सुविधा केंद्र (एफसी) पोच पावती देईल.</p> <p>३. अर्जाची निश्चितीची स्थिती उमेदवारास लॉग इन मध्ये उपलब्ध करून देण्यात येईल तसेच पोचपावतीदेखील उपलब्ध असेल.</p>		
<p>* प्रवेशप्रक्रियेच्या कॅम्प व्यतिरिक्त जागांसाठी ऑनलाईन नोंदणी व कागदपत्रांची पडताळणी, अर्ज निश्चिती करणे या प्रक्रिया प्रवेशाच्या अंतिम तारखेपर्यंत (कट ऑफ डेट पर्यंत) सुरु ठेवल्या जातील. दि. ०४-०८-२०२१ नंतर ई-स्कूटनी पद्धतीद्वारे किंवा प्रत्यक्ष स्कूटनी पद्धतीद्वारे नोंद होणारे, पडताळणी व निश्चित होणारे अर्ज संस्था स्तरावरील व कॅम्पव्यतिरिक्त जागांसाठीच विचारात घेतले जातील.</p>			
३.	<p>महाराष्ट्र राज्य / अखिल भारतीय उमेदवारांसाठी संकेतस्थळावर <b>तात्पुरत्या गुणवत्ता याद्या प्रदर्शित करणे</b></p>	०७-०८-२०२१	
४.	<p><b>सर्व प्रकारच्या उमेदवारांसाठी: तात्पुरत्या गुणवत्ता याद्यामध्ये तक्रार असल्यास, त्या सादर करणे:</b></p> <p><b>अ) ई-स्कूटनी पध्दत निवडलेल्या उमेदवारांसाठी:</b></p> <ul style="list-style-type: none"> <li>उमेदवाराने त्याच्या/तिच्या लॉग-इनद्वारे प्रदर्शित झालेल्या तात्पुरत्या गुणवत्ता यादीमध्ये दर्शविलेल्या माहितीमध्ये आवश्यक दुरुस्तीबद्दल तक्रार नोंदवावी.</li> <li>अश्या उमेदवारांचे अर्ज त्यांच्या लॉग इन मध्ये दुरुस्तीसाठी परत पाठविण्यात येतील.</li> <li>कोणत्याही दुरुस्ती / सवलतीच्या दाव्यासाठी उमेदवार आवश्यक कागदपत्रे अपलोड करू शकतात.</li> <li>उमेदवाराने नोंद केलेल्या तक्रारीची स्वीकृतीबाबतची/नाकारण्याबाबतची स्थिती तसेच अद्ययावत पोचपावती उमेदवारांना लॉगिनमध्ये उपलब्ध असेल.</li> </ul> <p><b>ब) प्रत्यक्ष स्कूटनी पध्दत निवडलेल्या उमेदवारांसाठी:</b></p> <ul style="list-style-type: none"> <li>उमेदवाराने प्रदर्शित झालेल्या तात्पुरत्या गुणवत्ता यादीमध्ये दर्शविलेल्या माहितीमध्ये आवश्यक दुरुस्तीबद्दल, जेथे त्याने/तिने यापूर्वी अर्जाची निश्चिती केली होती त्याच सुविधा केंद्रात जाऊन तक्रार नोंदवावी.</li> <li>उमेदवार सुविधा केंद्रात कोणत्याही दुरुस्ती / सवलतीसाठी हक्क सांगण्यासाठी आवश्यक कागदपत्रे सादर करू शकतात.</li> <li>सुविधा केंद्र (एफसी) उमेदवाराला नवीन पोच पावती देईल.</li> </ul>	०८-०८-२०२१	१०-०८-२०२१
५.	<p>महाराष्ट्र राज्य / अखिल भारतीय उमेदवारांसाठी संकेतस्थळावर <b>अंतिम गुणवत्ता याद्या प्रदर्शित करणे</b></p>	१२-०८-२०२१	

<p><b>महत्वाची टीप:-</b></p> <p>१. कॅम्प जागांअंतर्गत प्रवेशासाठी इच्छुक <b>सर्व प्रकारच्या उमेदवारांनी ई-स्कूटनी पध्दत किंवा प्रत्यक्ष स्कूटनी पध्दत</b> याद्वारे नोंदणी, कागदपत्रांची पडताळणी व अर्ज भरल्याची निश्चिती करणे आवश्यक आहे. अशा पात्र नोंदणीकृत उमेदवारांना कॅम्प गुणवत्तेसाठी आणि कॅम्पद्वारे प्रवेशासाठी विचारात घेतले जाईल.</p> <p>२. संस्थास्तरावरील कोट्यामध्ये व कॅम्पनंतर रिक्त राहिलेल्या जागांत प्रवेश घेण्यास इच्छुक उमेदवारांनी <b>ई-स्कूटनी पध्दत किंवा प्रत्यक्ष स्कूटनी पध्दत</b> याद्वारे नोंदणी, कागदपत्रांची पडताळणी व अर्ज भरल्याची निश्चिती करणे <b>आवश्यक</b> आहे. अशा उमेदवारांनी प्रवेशासाठी संस्थांमध्ये स्वतंत्रपणे अर्ज करणे आवश्यक आहे. अशा उमेदवारांची गुणवत्तायादी, संस्था पातळीवर संस्थेद्वारे तयार केली जाईल.</p>	
---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------	--

### **उमेदवारांना महत्वाच्या सूचना:**

- प्रत्यक्ष स्कूटनी पध्दत निवडणारे उमेदवार महाराष्ट्र शासनाकडून वेळोवेळी प्रसिद्ध केलेल्या कोविड -१९ च्या संदर्भातील मार्गदर्शक सूचनांचे काटेकोरपणे पालन करतील. नियुक्त केलेल्या सुविधा केंद्रांवर सामाजिक अंतर राखणे तसेच त्या ठिकाणी इच्छुक उमेदवार व पालकांची गर्दी टाळणे अत्यंत आवश्यक आहे.
- जर उमेदवार ऑनलाईन भरलेल्या अर्जाची त्याने निवड केलेल्या ई-स्कूटनी पध्दत किंवा प्रत्यक्ष स्कूटनी पध्दत याद्वारे अर्ज निश्चित करण्यास अपयशी ठरले तर असे अर्ज नाकारले जातील आणि अशा उमेदवारांची नावे प्रवेश प्रक्रियेसाठी तयार करण्यात येणाऱ्या कॅम्प तसेच नॉन-कॅम्प अशा दोन्ही प्रकारच्या गुणवत्ता यादींमध्ये दिसणार नाहीत.

३. उमेदवाराने निवड केलेल्या ई-स्कूटनी पध्दत किंवा प्रत्यक्ष स्कूटनी पध्दत यांद्वारे कागदपत्रांच्या पडताळणीच्या वेळी, मागासवर्गीय उमेदवार (VJ/DT- NT(A), NT(B), NT(C), NT(D), OBC, SBC) या प्रवर्गातील ३१ मार्च २०२२ पर्यंत वैध असलेले नॉन-क्रिमी लेअर प्रमाणपत्र सादर करतील. जर हे उमेदवार नॉन-क्रिमी लेअर प्रमाणपत्र सादर करू शकले नाहीत तर अशा उमेदवारांना सर्वसाधारण प्रवर्गातील उमेदवार मानले जाईल आणि अशा उमेदवारांना प्रवेश प्रक्रियेअंतर्गत राखीव जागांवर दावा करता येणार नाही.
४. आर्थिकदृष्ट्या दुर्बल घटक (ईडब्ल्यूएस) प्रवर्गातील उमेदवार त्यांनी निवड केलेल्या ई-स्कूटनी पध्दत किंवा प्रत्यक्ष स्कूटनी पध्दत यांद्वारे कागदपत्रांच्या पडताळणीच्या वेळी, आर्थिकदृष्ट्या दुर्बल घटकाचे पात्रता प्रमाणपत्र (३१ मार्च २०२२ पर्यंत वैध असलेले) सादर करतील. जर हे उमेदवार आर्थिकदृष्ट्या दुर्बल घटकाचे पात्रता प्रमाणपत्र सादर करू शकले नाहीत तर अशा उमेदवारांना सर्वसाधारण प्रवर्गातील उमेदवार मानले जाईल आणि अशा उमेदवारांना प्रवेश प्रक्रियेअंतर्गत राखीव जागांवर दावा करता येणार नाही.
५. ई-स्कूटनी पध्दतीच्या किंवा प्रत्यक्ष स्कूटनी पध्दतीच्या वेळी, उमेदवार अर्जांमध्ये केलेला दावा सिद्ध करण्यासाठी सुसंगत आणि वैध कागदपत्रे सादर करतील. संबंधित कागदपत्रे सादर न केल्यास, उमेदवार अर्जात केलेले असे दावे गमावतील आणि अशा दाव्यांचा विचार न करता अशा उमेदवारांच्या अर्जांची निश्चिती केली जाईल.
६. राखीव प्रवर्गाचे उमेदवार म्हणून नोंदणी केलेले परंतु ई-स्कूटनी पध्दतीच्या किंवा प्रत्यक्ष स्कूटनी पध्दतीच्या कागदपत्रांच्या पडताळणीच्या टप्प्यात, राखीव प्रवर्गाच्या दाव्यासाठी आवश्यक प्रमाणपत्र सादर करण्यास असमर्थ असलेल्या उमेदवारांना सर्वसाधारण प्रवर्गातील उमेदवार समजले जाईल व त्यांना ₹ १००/- चे शुल्क फरकाची रक्कम फक्त ऑनलाईन पद्धतीने भरावे लागेल.
७. प्रत्यक्ष स्कूटनी पध्दत निवडणारे उमेदवारांना सुविधा केंद्रावर कागदपत्रांच्या पडताळणीच्या वेळी आवश्यक सर्व मूळ कागदपत्रे सादर करावी लागतील.
८. कॅम्पच्या विविध फेऱ्यांकरिता विकल्प अर्ज (ऑप्शन फॉर्म) भरणे, कॅम्प जागावाटप, जागास्वीकृती करणे, उमेदवाराने वाटप केलेल्या संस्थेमध्ये उपस्थित राहणे, प्रवेशाची अंतिम तारीख इत्यादींबाबतचे पुढील वेळापत्रक अंतिम गुणवत्ता यादी जाहीर झाल्यानंतर घोषित केले जाईल आणि ते <https://dsd21.dtemaharashtra.gov.in> या संकेतस्थळावर प्रसिद्ध करण्यात येईल.

#### सर्वसाधारण टिप:

१. ज्या उमेदवारांनी प्रत्यक्ष स्कूटनी पध्दतीचा पर्याय निवडला आहे असे उमेदवार सुविधा केंद्रात उपलब्ध असलेल्या आयटी सुविधेचा वापर करून त्यांचे अर्ज भरणे, स्कॅनिंग करणे, कागदपत्रे अपलोड करणे आणि अर्ज निश्चित करणे या कामाकरिता विनाशुल्क लाभ घेऊ शकतात. उमेदवार सुविधाकेंद्रांवर (एफसी) उपस्थित असताना, महाराष्ट्र शासनाने वेळोवेळी जारी केलेल्या कोविड-१९ च्या मार्गदर्शक तत्वांचे पालन करतील.
२. प्रत्यक्ष स्कूटनी पध्दतीसाठी : सुविधाकेंद्रांची (एफसीची) यादी संकेतस्थळावर उपलब्ध आहे आणि ही सुविधाकेंद्रे नियोजित काळात सकाळी १०.०० ते संध्याकाळी ६.०० या वेळेत सुरु असतील.
३. प्रवेशासाठी पात्रता व नियम संकेतस्थळावर उपलब्ध करून देण्यात आलेले आहेत.
४. वरील घोषित वेळापत्रक हे अस्थायी स्वरूपाचे आहे आणि यामध्ये अपरिहार्य स्थितीमध्ये बदल संभवू शकतो. जर, सुधारित वेळापत्रक घोषित झाले तर ते <https://dsd21.dtemaharashtra.gov.in> या संकेतस्थळावर कळविण्यात येईल. अधिक माहितीकरिता संकेतस्थळावर अथवा संबंधित सहसंचालक, तंत्रशिक्षण विभागीय कार्यालय यांच्या कार्यालयामध्ये संपर्क साधावा.
५. कोविड- १९ च्या पार्श्वभूमीवर खबरदारी घेण्यासंदर्भात संचालनालया कडून प्रसिद्ध केलेली प्रमाणित कार्यपद्धती (SOP) ,तंत्रशिक्षण विभागीय कार्यालयाचे पत्रे व दूरध्वनी संचालनालयाच्या संकेत स्थळावर उपलब्ध आहेत.
६. चौकशी करिता व आयटी सुविधे करिता जवळच्या सुविधा केंद्राशी संपर्क साधावा.
७. मदतकक्ष क्रमांक ८६२४८९५९३१, ८६२४८९५९४३ सकाळी १०.०० ते संध्याकाळी ६.०० या वेळेत सुरु असतील.

( डॉ. अभय वाघ )

संचालक, तंत्रशिक्षण संचालनालय  
महाराष्ट्र राज्य, मुंबई